

NATIONAL NEWS BULLETIN (ODIA)

12 May - 2024

Morning Bulletin : 7.15 A.M.

ମୁଖ୍ୟ ସମ୍ବାଦ

- ଚତୁର୍ଥ ପର୍ଯ୍ୟାୟ ଲାଗି ଆସନ୍ତାକାଲି ହେବ ମତଗ୍ରହଣ ।
 - ମୋଟ୍ ୧୫ଜାର ୭୧୭ଜଣ ପ୍ରାର୍ଥୀଙ୍କର ନିର୍ଦ୍ଧାରଣ ହେବ ରାଜନୈତିକ ଭାଗ୍ୟ ।
- ବରିଷ୍ଠ ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ପଶ୍ଚିମବଙ୍ଗ ଏବଂ ବିହାରରେ ଦଳୀୟ ପ୍ରାର୍ଥୀଙ୍କ ସପକ୍ଷରେ କରିବେ ପ୍ରଚାର ।
- ଆଫଗାନିସ୍ତାନ ବନ୍ୟାରେ ମୃତ୍ୟୁସଂଖ୍ୟା ୩୦୦କୁ ବୃଦ୍ଧି ।
- ଭୁବନେଶ୍ୱର କଲିଙ୍ଗ ଷ୍ଟାଡ଼ିୟମଠାରେ ଆଜିଠାରୁ ଆରମ୍ଭ ହେଉଛି ସିନିୟର ଆଥଲେଟିକ୍ କମ୍ପିଟେସନ ୨୦୨୪ ।

ଏବଂ

- ଆଇପିଏଲ୍ କ୍ରିକେଟର ଗତକାଲିର ମ୍ୟାଚ୍‌ରେ ମୁମ୍ବାଇ ଇଣ୍ଡିଆନ୍ସ' କଲକାତା ନାଇଟ୍ ରାଇଡର୍ସଠାରୁ ୧୮ ରନ୍‌ରେ ପରାସ୍ତ ।

ଚତୁର୍ଥ ପର୍ଯ୍ୟାୟ ନିର୍ବାଚନ

ଦେଶର ଚତୁର୍ଥ ପର୍ଯ୍ୟାୟ ମତଗ୍ରହଣ ଆସନ୍ତା କାଳି ଅନୁଷ୍ଠିତ ହେବ । ଏହି ପର୍ଯ୍ୟାୟରେ ମୋଟ୍ ୧୦ଟି ରାଜ୍ୟ ଓ ଗୋଟିଏ କେନ୍ଦ୍ରଶାସିତ ଅଞ୍ଚଳର ୯୬ଟି ଲୋକସଭା ଆସନ ଲାଗି ମତଦାନ କରାଯିବ । ଆନ୍ଧ୍ରପ୍ରଦେଶର ୨୫ଟି ତେଲଙ୍ଗାନାର ୧୭ଟି, ଉତ୍ତରପ୍ରଦେଶର ୧୩ଟି ଓ ମହାରାଷ୍ଟ୍ରର ୧୧ଟି ଲୋକସଭା ଆସନ ଲାଗି ଭୋଟଗ୍ରହଣ କରାଯିବ । ସେହିଭଳି ମଧ୍ୟପ୍ରଦେଶର ଓ ପଶ୍ଚିମବଙ୍ଗର ୮ଟି ଲେଖାଏଁ, ବିହାରର ୫ଟି, ଓଡ଼ିଶା ଓ ଝାଡ଼ଖଣ୍ଡର ୪ଟି ଲେଖାଏଁ ଏବଂ ଜାମ୍ମୁ-କାଶ୍ମୀର ଗୋଟିଏ ଲୋକସଭା ଆସନ ଲାଗି ମତଦାନ ହେବ । ମୋଟ୍ ୧ ହଜାର ୭୧୭ ଜଣ ପ୍ରାର୍ଥୀ ଏହି ପର୍ଯ୍ୟାୟ ନିର୍ବାଚନରେ ପ୍ରତିଦ୍ଵନ୍ଦ୍ଵିତା କରୁଛନ୍ତି ।

ଓଡ଼ିଶାରେ ଆସନ୍ତାକାଳି ପ୍ରଥମ ପର୍ଯ୍ୟାୟ ମତଦାନ ଅନୁଷ୍ଠିତ ହେବାକୁ ଯାଉଛି । ଏହି ପର୍ଯ୍ୟାୟରେ କଳାହାଣ୍ଡି, ନବରଙ୍ଗପୁର, ବ୍ରହ୍ମପୁର ଓ କୋରାପୁଟ ଲୋକସଭା ଆସନ ସମେତ ଏହାର ଅଧୀନରେ ଆସୁଥିବା ୨୮ଟି ବିଧାନସଭା ଆସନ ନିମନ୍ତେ ଏକ ସଙ୍ଗେ ଭୋଟଗ୍ରହଣ କରାଯିବ । ୪ଟି ସଂସଦୀୟ କ୍ଷେତ୍ର ପାଇଁ ୩୭ଜଣ ପ୍ରାର୍ଥୀ ପ୍ରତିଦ୍ଵନ୍ଦ୍ଵିତା କରୁଥିବାବେଳେ ୨୮ଟି ବିଧାନସଭା ଆସନ ପାଇଁ ୨୪୩ଜଣ ପ୍ରାର୍ଥୀ ନିର୍ବାଚନ ରଣାଙ୍ଗଣରେ ଅଛନ୍ତି । ରାଜ୍ୟର ୭ ହଜାର ୨୫୫ ଅଣାମବେଟି ବୁଥରେ ମୋଟ୍ ୬୨ ଲକ୍ଷ ୮୭ ହଜାର ୨୨୨ ଜଣ ମତଦାତା ସେମାନଙ୍କ ମତାଧିକାର ସାବ୍ୟସ୍ତ କରିବେ । ସେମାନଙ୍କ ମଧ୍ୟରେ

୩୦ଲକ୍ଷ ୯୭ହଜାର ୫୨୭ଜଣ ପୁରୁଷ, ୩୧ଲକ୍ଷ ଅଣାନବେ ହଜାର ୬୦ଜଣ ମହିଳା ଏବଂ ୬୩୫ଜଣ ତୃତୀୟ ଲିଙ୍ଗୀ ମତଦାତା ଅଛନ୍ତି ।

ମତଗ୍ରହଣକୁ ଦୃଷ୍ଟିରେ ରଖି ପୁଲିଂ ଅଧିକାରୀମାନେ ଗତକାଲିଠାରୁ ସେମାନଙ୍କର ଗନ୍ତବ୍ୟସ୍ଥଳକୁ ଯିବା ଆରମ୍ଭ କରିଛନ୍ତି । ବିଭିନ୍ନ ରାଜ୍ୟର ମୁଖ୍ୟ ନିର୍ବାଚନ ଅଧିକାରୀଙ୍କ ପକ୍ଷରୁ ସ୍ୱଚ୍ଛ, ଅବାଧ ଏବଂ ନିରପେକ୍ଷ ମତଗ୍ରହଣ ଲକ୍ଷ୍ୟରେ ସମସ୍ତ ଆନୁଷଙ୍ଗିକ ପଦକ୍ଷେପ ଗ୍ରହଣ କରାଯାଇଛି ।

ପୁଲିଂ ଅଧିକାରୀଙ୍କ ମୃତ୍ୟୁ

ଓଡ଼ିଶାର ନବରଙ୍ଗପୁର ଜିଲ୍ଲାରେ ଗତକାଲି ଜଣେ କର୍ତ୍ତବ୍ୟରତ ପୁଲିଂ ଅଧିକାରୀଙ୍କର ଦୁର୍ଘଟଣାରେ ମୃତ୍ୟୁ ହୋଇଛି । ମୁଖ୍ୟ କେନ୍ଦ୍ରରୁ ଇଭିଏମ୍ ଏବଂ ଅନ୍ୟାନ୍ୟ ଆବଶ୍ୟକ ସାମଗ୍ରୀ ଧରି ସେ ବୁଥ୍ ଅଭିଯୁକ୍ତେ ଯାଉଥିବାବେଳେ ଉତ୍ତରକୋଟ ନିକଟରେ ଏକ ସଡ଼କ ଦୁର୍ଘଟଣାର ସମ୍ମୁଖୀନ ହୋଇଥିଲେ । ରାଜ୍ୟ ମୁଖ୍ୟ ନିର୍ବାଚନ ଅଧିକାରୀ ନିକୁଞ୍ଜ ବିହାରୀ ଧଳ ଏଥିରେ ଗଭୀର ଦୁଃଖପ୍ରକାଶ କରିଛନ୍ତି । ତାଙ୍କ ପରିବାର ବର୍ଗଙ୍କୁ ବିଧି ମୁତାବକ ୧୫ଲକ୍ଷ ଟଙ୍କାର ଅନୁକମ୍ପାମୂଳକ ସହାୟତା ରାଶି ଘୋଷଣା କରାଯାଇଛି ।

ସୁପି ପୋଲିଂ

ଉତ୍ତରପ୍ରଦେଶରେ ବିଭିନ୍ନ ବୁଥ୍‌କୁ ପୁଲିଂ ଅଧିକାରୀ ମାନଙ୍କର ଗସ୍ତ ଆରମ୍ଭ ହୋଇଛି । ସେଠାରେ ନିର୍ବାଚନକୁ ସୁରୁଖୁରୁରେ ସମ୍ପନ୍ନ କରିବା ଲାଗି ମୁଖ୍ୟ ନିର୍ବାଚନ ଅଧିକାରୀଙ୍କ ପକ୍ଷରୁ ସମସ୍ତ ପଦକ୍ଷେପ ଗ୍ରହଣ କରାଯାଇଛି । ଚତୁର୍ଥ

ପର୍ଯ୍ୟାୟ ନିର୍ବାଚନ ପାଇଁ ଗତ ସଂଧ୍ୟାରେ ଶେଷ ହୋଇଥିବା ପ୍ରଚାରରେ ବିଭିନ୍ନ ରାଜନୈତିକ ଦଳ ପକ୍ଷରୁ ବହୁ ବରିଷ୍ଠ ତଥା ତୁଙ୍ଗ ନେତା ସେମାନଙ୍କର ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିଛନ୍ତି । ସ୍ଵାଧୀନ ପ୍ରାର୍ଥୀମାନେ ମଧ୍ୟ ବିଭିନ୍ନ ସ୍ଥାନରେ ନିଜ ସପକ୍ଷରେ ଭୋଟରଙ୍କୁ ଆକୃଷ୍ଟ କରିବା ପାଇଁ ପଦଯାତ୍ରା ଏବଂ ଘରକୁଘର ପ୍ରଚାର କରିଛନ୍ତି ।

ପିଏମ୍-ଓଷ୍ଟ୍ରେସ୍‌ବେଙ୍କାଲ ଭିଜିଟ୍

ବରିଷ୍ଠ ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ପଶ୍ଚିମବଙ୍ଗର ବିଭିନ୍ନ ସ୍ଥାନରେ ଆୟୋଜିତ ହେବାକୁ ଥିବା ନିର୍ବାଚନୀ ର୍ୟାଲି ଗୁଡ଼ିକରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିବେ । ଗତ ସଂଧ୍ୟାରେ ପଶ୍ଚିମବଙ୍ଗରେ ସେ ପହଞ୍ଚି ରାଜଭବନରେ ରାତ୍ରିଯାପନ କରିଛନ୍ତି । ଉତ୍ତର ଚବିଶ ପ୍ରଗଣା ଲୋକସଭା ମଣ୍ଡଳୀର ଜଗତ୍‌ଦାଲଠାରେ ଏକ ଜନସଭାରେ ସେ ସମ୍ବୋଧନ କରିବାର କାର୍ଯ୍ୟସୂଚୀ ରହିଛି । ଆଜି ଅଂଶଗ୍ରହଣ କରିବାକୁ ଥିବା ୪ଟି ନିର୍ବାଚନ ର୍ୟାଲି ମଧ୍ୟରୁ ଅନ୍ୟ ଗାଟି ହାଓଡ଼ାର ପଞ୍ଚଲା, ହୁଗୁଳି ଜିଲ୍ଲାର ଚିନ୍‌ସୁରା ଏବଂ ପଶ୍ଚିମଠାରେ ଅନୁଷ୍ଠିତ ହେବ । ପ୍ରଧାନମନ୍ତ୍ରୀଙ୍କ ଗସ୍ତକୁ ଦୃଷ୍ଟିରେ ରଖି ସେଠାରେ ସୁରକ୍ଷା ବ୍ୟବସ୍ଥାକୁ କଡ଼ାକଡ଼ି କରାଯାଇଛି ।

ବିହାରର ପାଟନାଠାରେ ଶ୍ରୀ ମୋଦୀ ଏକ ରୋଡ ଶୋ'ରେ ଅଂଶଗ୍ରହଣ କରିବାର କାର୍ଯ୍ୟସୂଚୀ ରହିଛି । ପ୍ରଧାନମନ୍ତ୍ରୀ ନିର୍ବାଚନ ପ୍ରଚାର ପାଇଁ ଆଜିଠାରୁ ବିହାରକୁ ଦୁଇଦିନିଆ ଗସ୍ତରେ ଯାଉଛନ୍ତି । ଦଳୀୟ ପ୍ରାର୍ଥୀଙ୍କ ସପକ୍ଷରେ ସେ ବିଭିନ୍ନ

ଅଞ୍ଚଳରେ ନିର୍ବାଚନୀ ର୍ୟାଲିରେ ଉଦ୍‌ବୋଧନ ଦେବାର କାର୍ଯ୍ୟସୂଚୀ ରହିଛି । ଶରଣ, ବୈଶାଳୀ ଏବଂ ହାଜିପୁର ସଂସଦୀୟ କ୍ଷେତ୍ର ଗୁଡ଼ିକରେ ଏହି ନିର୍ବାଚନୀ ର୍ୟାଲିର ଆୟୋଜନ କରାଯାଇଛି ।

ଗୋୟଲ ମୁସାଇ

ଦେଶରେ ଆଗାମୀ ପଞ୍ଚମ ପର୍ଯ୍ୟାୟ ନିର୍ବାଚନ ନିମନ୍ତେ ପ୍ରଚାରକାର୍ଯ୍ୟକୁ ଜୋର୍ଦ୍ଦାର କରାଯାଇଛି । ବିଜେପି ନେତା ତଥା କେନ୍ଦ୍ରମନ୍ତ୍ରୀ ପୀୟୁଷ ଗୋଏଲ ଉତ୍ତର ମୁସାଇକୁ ସ୍ଵାସ୍ଥ୍ୟ, ଡ଼ାଞ୍ଚାଗତ ସୁବିଧା ଏବଂ ଅନ୍ୟାନ୍ୟ ଅତ୍ୟାଧୁନିକ ସୁବିଧାସୁଯୋଗ ଯୋଗାଇ ଦେବା ନିମନ୍ତେ ନିଜର ପ୍ରତିବଦ୍ଧତା ପ୍ରକାଶ କରିଛନ୍ତି । ଗତକାଳି ଶ୍ରୀ ଗୋଏଲ ନମୋ ଯାତ୍ରାରେ ଅଂଶଗ୍ରହଣ କରି ଏହା କହିଛନ୍ତି । ଏହି ଯାତ୍ରା ମୁସାଇର କାଣ୍ଡିଭାଲି ନିକଟସ୍ଥ ଗୌତମ ନଗରରୁ ଏକ ଜନ ଆଶୀର୍ବାଦ ରଥ ଯୋଗେ ବାହାରିଥିଲା ।

ନୀତିନ ଗଡକରୀ

ବରିଷ୍ଠ ବିଜେପି ନେତା ତଥା କେନ୍ଦ୍ରମନ୍ତ୍ରୀ ନୀତିନ ଗଡକରୀ କହିଛନ୍ତି ଭାରତର ଆର୍ଥିକ କ୍ଷେତ୍ରକୁ ମଜଭୁତ କରିବାକୁ ହେଲେ ଦୃଢ଼ ନେତୃତ୍ଵର ଆବଶ୍ୟକତା ରହିଛି । ଗତକାଳି ପୁନେଠାରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ଏକ ନିର୍ବାଚନୀ ସଭାରେ ଯୋଗଦେଇ ସେ କହିଛନ୍ତି ବିଗତ ୧୦ବର୍ଷ ମଧ୍ୟରେ କେନ୍ଦ୍ର ସରକାର ଆଶା କରାଯାଉଥିବା କାର୍ଯ୍ୟକୁ ଗାଗୁଣା ଅଧିକା କରିଛନ୍ତି । କଂଗ୍ରେସର ବିଗତ ୬୦ବର୍ଷର ଶାସନ ଭିତରେ ଏଭଳି କାର୍ଯ୍ୟ ସମ୍ଭବ ହୋଇପାରିନଥିଲା । ବିରୋଧୀ

ମେଣ୍ଟର ବିକାଶକୁ ନେଇ କୌଣସି ପଦକ୍ଷେପ ନାହିଁ ବୋଲି ସେ ଅଭିଯୋଗ କରିଛନ୍ତି ।

ଆଧିକାରୀଙ୍କୁ

ନ୍ୟାସନାଲ ଫେଡେରେସନ ସିନିୟର ଆଧିକାରୀଙ୍କୁ କମ୍ପ୍ଲେନ୍ଟ ୨୦୨୪ ପ୍ରତିଯୋଗିତା ଆଜିଠାରୁ ଓଡ଼ିଶାର ଭୁବନେଶ୍ୱରର କଳିଙ୍ଗ ସ୍ନାତିୟମଠାରେ ଆରମ୍ଭ ହୋଇଛି । ଏଥିରେ ଗୋକିଓ ଅଲମ୍ପିକ୍ସ ୨୦୨୧ର ସ୍ୱର୍ଣ୍ଣପଦକ ବିଜେତା ନୀରଜ ଚୋପ୍ରା ଅଂଶଗ୍ରହଣ କରିବେ । ଗତ ଶୁକ୍ରବାର ଦିନ ଦୋହା ତାଇମସ୍ଟ ଲିଗ୍ ପ୍ରତିଯୋଗିତାରେ ନୀରଜ ଦ୍ୱିତୀୟ ସ୍ଥାନ ହାସଲ କରିଛନ୍ତି । ବୁଧବାର ଦିନ ନୀରଜ ଏହି ପ୍ରତିଯୋଗିତାରେ ଭାଗନେବେ । ସେହିଭଳି ପୁରୁଷ ଲଙ୍କାଜମ୍ପ ବର୍ଗରେ ଜାତୀୟ ରେକର୍ଡ୍ ହାସଲକାରୀ ଜଶଓନ୍ ଅଲତ୍ରିନ ମଧ୍ୟ ଏହି ପ୍ରତିଯୋଗିତାରେ ଭାଗ ନେଉଛନ୍ତି । ପୁରୁଷ ସର୍ଫ୍ସୁଟ ବର୍ଗରେ ଏସିଆନ୍ ଗେମ୍ ଚାମ୍ପିୟନ ଡେଭିନ୍ ପାଲ୍ସିଂ ତୁର୍ ପ୍ରତିଯୋଗିତାରେ ଭାଗ ନେଉଛନ୍ତି ।

ଆଧିକାରୀଙ୍କୁ-ସ୍ନୋଭୋଲିଆ

ସ୍ନୋଭୋଲିଆର କ୍ରୀଡ଼ାଠାରେ ଅନୁଷ୍ଠିତ ମେମୋରିଆଲ ମାଟିକା ସମ୍ବର୍ଦ୍ଧିକା ଇନ୍ ପାଟ୍ରିକା ଶ୍ରେତାନା ୨୦୨୪ କ୍ରୀଡ଼ା ପ୍ରତିଯୋଗିତାରେ ପୁରୁଷ ବିଭାଗ ଜାଭେଲିନ୍ ଥ୍ରୋରେ ଭାରତର ସହିଲ ସିଲଡ୍ୱାଲ ଚାମ୍ପିୟନ ହୋଇଛନ୍ତି । ଏହାଛଡା ବିକ୍ରାନ୍ତ ମଲ୍ଲିକ ଏହି ପ୍ରତିଯୋଗିତାରେ ରୌପ୍ୟପଦକ ହାସଲ କରିଛନ୍ତି । ଚଳିତ ରତ୍ନରେ ସହିଲ ୭୭ ଦଶମିକ ୮/୧ ମିଟର ପର୍ଯ୍ୟନ୍ତ ଜାଭେଲିନ୍ ଥ୍ରୋ କରିଥିବାବେଳେ

ବିକ୍ରାନ୍ତ ୧୪ ଦଶମିକ ୨/୮ ମିଟର ଜାଭେଲିନ୍ ଥ୍ରୋ କରିଥିଲେ । ପୁରୁଷ
ଷର୍ଫୁଟ ପ୍ରତିଯୋଗିତାରେ ଧନବୀର ସିଂହ ଚତୁର୍ଥ ସ୍ଥାନ ହାସଲ କରିଛନ୍ତି ।

ଆଫଗାନିସ୍ତାନ ବନ୍ୟା

ଆଫଗାନିସ୍ତାନ ବନ୍ୟାରେ ମୃତ୍ୟୁସଂଖ୍ୟା ୩୦୦ରେ ପହଞ୍ଚିଛି ।
ଜାତିସଂଘ ଖାଦ୍ୟ କାର୍ଯ୍ୟକ୍ରମ ଏନେଇ ସ୍ପଷ୍ଟ କରିଛି । ସାମାଜିକ ଗଣମାଧ୍ୟମରେ
କୁହାଯାଇଛି ଆଫଗାନିସ୍ତାନର ଉତ୍ତର ଏବଂ ଉତ୍ତରପଶ୍ଚିମ ଅଞ୍ଚଳ ଗୁଡ଼ିକରେ
ପ୍ରବଳ ବନ୍ୟା ଆସିଛି । କେବଳ ବାଘଲାନ ପ୍ରଦେଶରେ ୬୨ ଜଣଙ୍କର ମୃତ୍ୟୁ
ହୋଇଥିବା ଜଣାପଡ଼ିଛି । ପୂର୍ବରୁ ତାଲିବାନ୍ ପ୍ରବଳତା ଜାବିୟୁଉଲ୍ଲା ମୁଜାହିଦ୍
କହିଛନ୍ତି ପ୍ରବଳ ବର୍ଷା ଯୋଗୁଁ ସୃଷ୍ଟ ଏହି ବନ୍ୟାରେ ପାଖାପାଖି ୩୫୫୫୫
ବାସଗୃହ ନଷ୍ଟ ହୋଇଛି । ସଡ଼କ ଯୋଗାଯୋଗ, ଭିଡିଓମି କ୍ଷେତ୍ର ମଧ୍ୟ
କ୍ଷତିଗ୍ରସ୍ତ ହୋଇଛି ବୋଲି ସେ କହିଛନ୍ତି । କ୍ଷତିଗ୍ରସ୍ତ ଅଞ୍ଚଳ ଗୁଡ଼ିକରେ ରିଲିଫ
ଏବଂ ଉଦ୍ଧାର କାର୍ଯ୍ୟକୁ ତ୍ୱରାନ୍ୱିତ କରାଯାଇଛି ବୋଲି ସେ କହିଛନ୍ତି । ଆହତଙ୍କୁ
ଚିକିତ୍ସା ପାଇଁ ଡାକ୍ତରଖାନାରେ ଭର୍ତ୍ତି କରାଯାଇଛି । ସେଠାକାର ଅଧିକାରୀଙ୍କ
ପକ୍ଷରୁ ମିଳିଥିବା ସୂଚନା ଅନୁଯାୟୀ ଗତ ମାସର ମଧ୍ୟଭାଗରେ ମଧ୍ୟ ହଠାତ୍
ବନ୍ୟା ଆସିବା ଯୋଗୁଁ ୧୦ଟି ଅଞ୍ଚଳରେ ପାଖାପାଖି ୧୦୦ ଲୋକଙ୍କର ମୃତ୍ୟୁ
ହୋଇଛି ।

ବ୍ରାଜିଲ ବନ୍ୟା

ବ୍ରାଜିଲର ବିଭିନ୍ନ ଅଞ୍ଚଳରେ ମଧ୍ୟ ପ୍ରବଳ ବର୍ଷାଜନିତ ବନ୍ୟା ଯୋଗୁଁ ୧୨୦ରୁ ଊର୍ଦ୍ଧ୍ୱ ଲୋକଙ୍କର ମୃତ୍ୟୁ ହୋଇଛି । ସେଠାକାର କର୍ତ୍ତୃପକ୍ଷ ଦେଇଥିବା ସୂଚନା ଅନୁଯାୟୀ ୧୫୬ଜଣ ଆହତ ଚିକିତ୍ସାଧୀନ ଅଛନ୍ତି । ୧୪୧ଜଣ ଏବେ ମଧ୍ୟ ନିଖୋଜ ଥିବା ଜଣାପଡ଼ିଛି । ଉଦ୍ଧାରକାର୍ଯ୍ୟ ଯୁଦ୍ଧକାଳୀନ ଭିତ୍ତିରେ ଚାଲୁ ରହିଛି । ସେ କହିଛନ୍ତି ରିଓ ଗ୍ରାଣ୍ଡେ ଦୋସୁଲ ପ୍ରଦେଶର ବିଭିନ୍ନ ଅଞ୍ଚଳରେ ୨୦ହଜାରରୁ ଅଧିକ ସୁରକ୍ଷା କର୍ମୀଙ୍କୁ ଉଦ୍ଧାର କାର୍ଯ୍ୟରେ ନିୟୋଜିତ କରାଯାଇଛି । ବନ୍ୟା ଯୋଗୁଁ ବିଦ୍ୟୁତ୍ ଶକ୍ତି ଏବଂ ଜଳଯୋଗାଣ କ୍ଷେତ୍ର ବିଶେଷ ଭାବରେ ବାଧାପ୍ରାପ୍ତ ହୋଇଛି । କ୍ଷତିଗ୍ରସ୍ତ ଅଞ୍ଚଳରେ ୧୧ହଜାରରୁ ଊର୍ଦ୍ଧ୍ୱ ଲୋକ ବିଭିନ୍ନ ସ୍କୁଲ, କ୍ରୀଡ଼ାବାସ ଏବଂ ଚର୍ଚ୍ଚରେ ଆଶ୍ରୟ ନେଇଛନ୍ତି । ବ୍ରାଜିଲର ପାଣିପାଗ ସଂସ୍ଥାନ କହିଛି ଆଜିମଧ୍ୟ ଦେଶର ବିଭିନ୍ନ ଅଞ୍ଚଳରେ ମଧ୍ୟମରୁ ପ୍ରବଳ ବର୍ଷାର ସମ୍ଭାବନା ରହିଛି । ନଦୀବନ୍ଧ ଅଞ୍ଚଳରେ ରହିଥିବା ଲୋକଙ୍କୁ ସତର୍କ ରହିବାକୁ କୁହାଯାଇଛି ବୋଲି ସେ ସୂଚନା ଦେଇଛନ୍ତି ।

ଆଇପିଏଲ୍

ଆଇପିଏଲ୍ କ୍ରିକେଟର ଗତକାଲିର ମ୍ୟାଚ୍‌ରେ କଲକାତା ନାଇଟ୍ ରାଇଡର୍ସ ମୁମ୍ବାଇ ଇଣ୍ଡିଆନ୍ସକୁ ୧୮ ରନ୍‌ରେ ହରାଇ ଦେଇଛି । କୋଲକାତାର ଇଡେନ୍ ଗାର୍ଡେନ୍‌ସଠାରେ ଅନୁଷ୍ଠିତ ଏହି ମ୍ୟାଚ୍‌ରେ ଟପ୍ ଜିତି ମୁମ୍ବାଇ କୋଲକାତାକୁ ବ୍ୟାଟିଂ କରିବାକୁ ଆମନ୍ତ୍ରଣ କରିଥିଲା । ବର୍ଷା ବାଧାପ୍ରାପ୍ତ ଏହି

ମ୍ୟାର୍ଟିକୁ ୧୬ ଓଭରରେ ସୀମିତ ରଖିବାକୁ ପଡ଼ିଥିଲା । କୋଲକାତା ୭ ଓକ୍ଟୋବରରେ ୧୫୭ରନ୍ ସଂଗ୍ରହ କରିଥିଲା । ଭେଙ୍କଟେସ୍ ଆୟାର ୨୧ଟି ବଲ୍‌ରୁ ୪୨ ରନ୍ ପାଳି ଖେଳିଥିଲେ । ୧୬ ଓଭରରେ ୧୫୮ରନ୍‌ର ବିଜୟଲକ୍ଷ୍ୟକୁ ପିଛା କରି ମୁମ୍ବାଇ ୮ ଓକ୍ଟୋବର ବିନିମୟରେ ଶହେ ଅଣଚାଳିଶ ରନ୍ କରିବାକୁ ସକ୍ଷମ ହୋଇଥିଲା । ଦଳପକ୍ଷରୁ ଓପନିଂ ବ୍ୟାଟ୍‌ମ୍ୟାନ୍ ଇଷାନକିଶାନ ୨୨ ବଲ୍‌ରୁ ୪୦ ରନ୍ ସଂଗ୍ରହ କରିଥିଲେ । ବରୁଣ ଚକ୍ରବର୍ତ୍ତୀଙ୍କୁ ପ୍ଲେୟାର ଅଫ୍ ଦି ମ୍ୟାର୍ଟ ବିବେଚିତ କରାଯାଇଥିଲା ।

ଆଜି ଦୁଇଟି ମ୍ୟାର୍ଟ ଖେଳାଯିବ । ଅପରାହ୍ନ ସାଢ଼େ ୩ଟାରେ ଚେନ୍ନାଇଠାରେ ଚେନ୍ନାଇ ସୁପରକିଙ୍ଗ୍ସ ଏବଂ ରାଜସ୍ଥାନ ରୟାଲ୍ସ ମଧ୍ୟରେ ମ୍ୟାର୍ଟ ଅନୁଷ୍ଠିତ ହେବାକୁ ଥିବାବେଳେ ସଂଧ୍ୟା ସାଢ଼େ ୭ଟାରେ ବେଙ୍ଗାଲୁରୁଠାରେ' ରୟାଲ ଚ୍ୟାଲେଞ୍ଜର୍ସ ବେଙ୍ଗାଲୁରୁ ଏବଂ ଦିଲ୍ଲୀ କ୍ୟାପିଟାଲ୍ସ ପରସ୍ପରକୁ ଭେଟିବେ ।